



MINUTI

Laqgħa tal-Kunsill Lokali H'Attard

IS-SEBA' LEĠISLATURA

Laqgħa Numru 36

22 ta' Jannar 2018

Il-Kunsilli Lokali H'Attard Itaqa' fl-Uffiċċju Amministrattiv tiegħu li jinsab fl-indirizz 6, Triq il-Kbira, H'Attard, fis-5.30 ta' filgħaxija.

PREŻENTI:

STEFAN CORDINA – Sindku
MARISA ABELA – Kunsillier
RAYMOND AZZOPARDI – Kunsillier
RALPH CASSAR – Kunsillier
JOHN DEBONO – Kunsillier
ALEX MANGION – Kunsillier
CONNIE SCERRI – Kunsillier
MARK ANTHONY SPITERI - Kunsillier
ALFRED ZAMMIT - Kunsillier

ASSENTI b'APOLOĠIJI (Skont Ordni Permanenti 14A (3):

ASSENTI

UFFIĊJAL PREŻENTI:

Marica Mifsud – Segretarju Eżekuttiv

Minuti

Is-Sindku, is-Sur Stefan Cordina ippresieda l-laqgħa. Kulhadd kien preżenti għall-laqgħa fil-ħin bl-eċċezzjoni tas-Sur John Debono u s-Sinjura Marisa Abela li kienu għadhom ma waslux.

36.1 Qari tal-ittri ta' apologiji

36.1.1 Ma kienx hemm ittri t'apologiji.

36.2 Kunsiderazzjoni u Approvazzjoni tal-Minuti

36.2.1 Il-minuti ġew approvati bla interventi u korrezzjonijiet.

36.3 Komunikazzjoni mis-Sindku

Is-Sindku nforma lill-Kunsill li rigward:

36.3.1 Li l-Għaqda Armar talbu l-għajnuna f'forma ta' materjal sabiex isiru xi manutenzjonijiet fuq bosta affarijiet u li l-komunita' ħa tibbenefika minnhom. L-ammont allokati sabiex isiru dawn il-manutenzjonijiet m'għandux jaqbeż l-€200.

36.3.2 Li reggħu fetħu l-applikazzjonijiet taħt miżura 125. Il-Kunsill għandu japplika għall-parti ta' fuq ta' Triq Hannibal.

36.3.3 Li l-Kunsill bħalha parti mill-Proċeduri godda ta' *Procurement* irid jixtri s-servizzi ta' Accountant, Avukat u Technical Person. Il-Kunsill approva kwotazzjoni tas-Sur Raphael Carabott sabiex dan jgħin il-Kunsill fi tnejn ta' dokumentazzjon *online*. IS-Segretarju Eżekuttiv ħa ssaqsu u tiġbor iktar kwotazzjonijiet.

36.3.4 Li kellu talba sabiex isir *bus shelter* ġdid fi Triq Santa Katerina. Is-Sur Cordina qal li qabel ma jsir, li ma jmurx tittieħed *for granted* li dawn se jsiru mill-Kunsill għandha tintbagħat imejl lil Land Transport fejn nitolbu li dan isir u jekk jgħidulna li dawn iridu jsiru minna nitolbu *specs* tagħhom.

5.35pm daħlet is-Sinjura Marisa Abela.

36.3.5 Li qed jantiċipa li se jkollu xi applikazzjoni għall-kamera fi Sqaq Sant'Anna u li apparti li ma jsirux fi sqaqien ma tantx jaqbel magħhom. Hu kompli elabora fuq is-suġġett u xi nċidenti bejn residenti li nqalgħu fil-granet li għaddew. Li kellu talba wkoll biex jogħla l-limitu ta' veloċita' fi Triq in-Nutar Zarb. Hu qal li peress li dik hi zona residenzjali ma tantx jista' jogħla. Is-Sinjura Abela ssuġġerit li ssir *flashing light – reduce speed* li tkun warning biex inaqqsu l-veloċita fl-area.

5.44pm daħal is-Sur John Debono.

36.3.6 Li kien hemm imejl mingħand is-Sur Frederick Azzopardi fuq il-bypass il-ġdida u bdiet tinqara mis-Sur Cordina.

36.3.7 Sospensjoni biex jitkellem il-Perit Stefan Cassar minn grupp Grow 10 Trees. Wara spjega fuq ix-xogħol ta' dan il-grupp u x'jista' jsir mill-Kunsill bħall-kompetizzjonijiet tal-isbaħ gallariji, li diġa' kienet issemiet f'laqgħa preċedenti mis-Sjra Connie Scerri u fuq li f'Wied Irmiedi fejn hemm il-luq tista' ssir ċinta u bosta nterventi oħra, il-Kunsill ħa in kunsiderazzjoni l-offerti tas-Sur Cassar u ħa jiddiskuti iktar 'l quddiem. Is-Sur Cassar ħalla l-kamra.

36.3.8 Tkomplet tinqara l-imejl mis-Sur Azzopardi fejn fost affarijiet oħra intqal li:

Il-proposta studjata u mressqa mill-periti ta' Transport Malta tirrifletti l-proviżjonijiet stabbiliti fil-pjanijiet lokali applikabbli. Fil-fatt, il-pjanti li qed jiġu proposti joffru soluzzjoni b'inqas użu ta' art mill-ammont previst snin ilu meta l-Gvern ta' dak iż-żmien fassal u approva dawn l-istess pianijiet. Il-proposti l-ġodda jinkludu wkoll għadd ta' faċilitajiet ġodda li jnaqqsu l-impatt negattiv tat-traffiku, jnaqqsu r-riskju ta' aċċidenti waqt li jinkoraġġixxu aktar użu ta' mezzi ta' vjaġġar alternattivi.

L-Awtorità temmen li din il-proposta hija l-aktar waħda adekwata sabiex kemm jista' jkun malajr, ir-residenti ta' H'Attard ma jibqgħux isofru mid-diffikultajiet tal-volum kbir ta' traffiku li ta' kuljum jgħaddi mill-qalba tal-istess lokalità.

Fil-ġimgħat u x-xhur li ġejjin Transport Malta ser tkompli tikkollabora mal-Awtorità tal-Ippjanar fil-proċess li bih tiġi kkunsidrata l-applikazzjoni għal dan l-iżvilupp. F'dan il-proċess, dawk kollha konċernati ser ikollhom il-ħin kollu meħtieġ sabiex jispjegaw il-fehmiet u s-suggerimenti tagħhom għall-kunsiderazzjoni tal-Bord li ser jiehu d-deċiżjoni finali.

Is-Sur Cordina qal li għalkemm ġew mistiedna jgħaddu kull mistoqsija jew diffikulta' jidher li l-pjanijiet ħa jibqgħu għaddejnin.

36.3.9 Li l-Ħadd li għadda saru tlielaq tas-soltu u għalkemm fuq il-midalja kien hemm il-*logo* fuq l-avviżi ta' fb ma kienx hemm. Għandha tintbagħat imejl f'dan is-sens.

36.3.10 Li l-Kunsill irċieva żewġ kwotazzjonijiet fuq il-proġetti ta' restawr: waħda ta' €1300 VAT eskluża tal-Bus tal-Papa u l-oħra ta' €1100 għal bus ta' Pierre Muscat. Iż-żewġ kwotazzjonijiet ġew aċċettati imma ħa jinbeda x-xogħol fuq tal-Papa l-ewwel.

36.3.11 Li Lands għaddiet it-titlu tal-Art lill-Sport Malta għal 49 sena u għalhekk ħa jibdew il-proċeduri fuq l-Uffiċċini l-ġodda.

36.3.12 Li hemm bżonn jinbidel il-*flooring* ta' Ġnien Hal-Warda. Ġie approvat li jinbidel u li għandhom jingabu kwotazzjoni u tintagħżel l-aħjar offerta.

36.3.13 Li ngabet kwotazzjoni għall-ktejjeb x'HemM Ta' Qali li ħa jkun ktejjeb edukattiv fuq H'Attard. Kulĥadd qabel li dan isir u li l-*copyright* jibqa' tagħna għalkemm dan sar minn terzi.

36.4 Tweġibiet għall-Mistoqsijiet tal-Kunsillieri

36.4.1 Is-Sur Alfred Zammit saqsa fuq:

- Li l-kuntrattur tan-Non Urban baqa' m'għamilx xogħolu u talab biex niktbulu ufficjalment. Kulĥadd qabel.
- Li l-bus shelter ta' Triq Victor Vassallo għandu bżonn ħasla.
- L-art mitluqa li hemm fejn il-fniek. Is-Seg. Eżekuttiv qaltli li dik ħa tinbena.

- 36.4.2 Is-Sur Mark Anthony Spiteri saqsa fuq:
- Il-linji sofor ta' Sqaq it-Tut, li tnaqqsu għax żdiedu żewġ bays.
- 36.4.3 Is-Sur Ralph Cassar saqsa fuq:
- Bankini ta' Triq il-Midra. Dawn sa jsiru kif approvat.
 - Biex jinbidlu l-*bicycle Racks* għall-*Sheffield Type*. Approvat li jinbidlu.
 - Jekk kienx hemm żviluppi fuq il-Librerija l-ġdida.
 - Biex jithawwlu ċipress u ballut hdejn l-Ivory and Co.
- 36.4.4 Is-Sur John Debono qal li:
- Fil-pjanta ta' Triq Dun Mikiel Xerri żdietet triq oħra barra dik diġa' eżistenti biex hekk spiċċaw żewġ *pedestrian roads*. Dan ifisser li l-karozzi ħa jspicċaw barra u meta giet mitkellma l-*consultation* kien magħluq. Is-Sur Debono saqsa jekk il-Perit jistax jgħid kemm intilfu *parking spaces*.
 - Li hemm qbil unanimu li kulhadd kontra l-Petrol Station ta' Triq l-Imdina.
- 36.4.5 Is-Sur Raymond Azzopardi qal li:
- Jsir trasport minn Mount Carmel għall-Mellieħa u viċi versa.
 - Jekk saritx rappreżentazzjoni għall-binja fi Triq il-Mosta. Is-Seg. Eżekuttiv qalet li peress li l-Perit kien ma jiflaħx id-deadline għalqet jumejn wara l-laqqgħa tal-Kunsill u allura ma kienx hemm cans.
- 36.4.6 Is-Sinjura Connie Scerri qalet:
- Meta kienet Seminar is-Salini l-Ministru Borg qal li l-by-pass ħa ssir u li ser jitnaddaf Wied Inċita.
 - Li l-kuntrattur ħa jnaddaf u jaħrat Triq Birkirkara.
 - Li l-Parks ħa jtuna 20 pjanta tar-Rihan u ħa jinżerġhu fi Triq Birkirkara.
 - Li hemm żewġ litter bins bla qiegħ.

36.5 Approvazzjoni ta' *Performance Bonus* għas-Sena 2017

- 36.5.1 Is-Sur Stefan Cordina beda billi talab is-Segretarju Eżekuttiv tagħti r-rendikont tagħha fuq l-*Appraisals* tal-istaff. Hi qalet li ma tantx hemm wisq x'tgħid għax sar ħafna xogħol u r-rizultati kien juru biċ-ċar li l-istaff ħadem u ta l-potenzjal tiegħu kollu u li dejjem jagħmlu ħilithom biex jippruvaw jgħinu fit-tmexxija tal-Kunsill. Komplet billi qalet li għaliha għall-mod kif jaħdmu, l-inizzjattivi, l-preżentazzjoni tax-xogħol u ħiliet jisthoqqilhom il-*full*.

Rigward il-*Performance* tagħha hi qalet li tħalli f'idejn is-Sindku u l-Kunsilliera sabiex jiddiskutu u jiddeċiedu huma u ma kelliex iktar x'izid. Is-Sur Cordina qal li x-xogħol sar u hu sodisfatt ferm bih u jekk kulhadd jaqbel jingħata l-*full* lill-kulhadd.

Is-Sur Cordina għalhekk għadda Riżoluzzjoni proposta u ffirmata minnu u s-sekondata mis-Sur Mark Anthony Spiteri fejn fiha hemm imniżżel li l-istaff kollu għandu jingħata l-massimu tal-*Performance Bonus* cioe' 10% fil-każ tas-Segeretarju Eżekuttiv u 6% fil-każ tal-impjegati tal-Kunsill. Kulhadd mill-membri preżenti qabel.

36.6 Rapporti

- 36.6.1 Tressaq id-*Draft Budget* għall-approvazzjoni u li kien jinkludi fost l-oħrajn erba' proġetti kapitali li se jittieħdu mill-fondi UIF:
Upgrading ta' Ġnien il-Palma
Upgrading ta' Ġardina ta' Fġieni
Upgrading ta' Ġnien Karm Debono u
l-Uffiċċini tal-Kunsill.
Id-draft gie approvat sabiex tithejja l-verżjoni *accrual based*.

36.7 Kunsiderazzjoni u Approvazzjoni tal-iSkeda ta' Pagamenti

- 36.7.1 Lċ-ċedola giet approvata.

36.8 Mozzjonijiet; u

- 36.8.1 Ma kienx hemm mozzjonijiet.

36.9 Tmiem tal-Laqgħa u data tas-seduta li jmiss.

- 35.9.1 Il-laqgħa ntemmet fis-7.10pm u giet aġġornata għat-13 ta' Frar 2018 fil-5.30pm.

Konfermati, illum 13 ta' Frar 2018.

IFFIRMATA

Stefan Cordina
Sindku

IFFIRMATA

Marica Mifsud
Segretarju Eżekuttiv